




Да 75-годдзя загадчыка кафедры 
беларускай мовы і літаратуры Беларускага 
ўніверсітэта культуры, доктара 
філалагічных навук, прафесара 
Грынчыка Мікалая Міхайлавіча 


Вельмішаноўны Мікалай Міхайлавіч! 

Шчыра віншуем Вас з 75-годдзем ! 

Таварыства беларускай мовы імя Францішка Ска- 
рыны даўно ведае Вас як актыўнага працаўніка на ніве 
беларушчыны. Вашая навуковая, выкладчыцкая, 
культурна-асветніцкая дзейнасць засведчыла глыбокую 
прыхільнасць да роднай мовы, яе гісторыі. Пакаленні 
студэнтаў памятаюць Вашую ўлюблённасць у родны край, 
заклапочаннасць лёсам беларускай мовы і літаратуры, 
намаганні па вывядзенні культуры: беларускага народа з- 
пад саламяных стрэх на еўрапейскі ўзровень. Вамі ўпісаны 
важкі радок у адраджэнне Беларусі, і гэта трывалы 
падмурак для Беларусі заўтрашняй. 

Дзякуем Вам за самаадданасць у рабоце, актыўную 
навуковую і грамадзянскую пазіцыю, за ўменне ў 
неспрыяльныя для Бацькаўшчыны часы пастаяць за 
незалежную Беларусь. 

Жадаем Вам поспехаў у Вашай нялёгкай працы, 
здзяйснення задуманага, шчасця ў жыцці, шанцавання ў 
справах. 

08.09.98г. . 
Сакратарыят ТБМ 

Віншаванне было ўручана прафесару Грынчыку М.М. 
асабіста ад імя Сакратарыята ТБМ на ўрачыстасці з 
нагоды ягонага 75-годдзя 8 верасня 1998 года. Адначасова з 


гэтым прафесар Грынчык быў прыняты ў правадзейныя 
сябры ТБМ. 





Нашы шэрагі папоўніліся. 

Суайчытікі! 

Хто супраць дыскрымінацыі і здзеку над роднай 
Беларускай мовай, падпісвайцеся на газету “Наша слова”! 

Каму неабыякавы лёс Беларускай мовы запісвайцеся 
ў ТБМ імя Ф.Скарыны. 

Або выстаім і ацалеем, або далейшая русіфікацыя 
пакончыць з намі назаўсёды. Беларусаў, як пацыі пе стапе. 

Ніл Гілевіч. 

Пад такімі лозунгамі прайшоў пікет, які ладзіла Завадская 
суполка ТБМ 4 верасня ў Менску ля станцыі метро “Аўтазавадская”. 

Мэтай пікета было яшчэ раз звярнуць увагу жыхароў раёна на 
жахлівае становішча, у якім апынулася беларуская мова --- мова 
карэннага насельніцтва -- нават у сталіцы нашай незалежнай 
дзяржавы. Прыводзіліся лічбы аб колькасці беларускіх школ і 
беларускамоўных класаў у школах нашага Заводскага раёна. І хаця 
за дзве гадзіны пікетавання на газету “Наша слова” ніхто не 
падпісаўся, але сам пікет прайшоў даволі цікава і змястоўна. 

Мы ўпэўніліся, што далёка не ўсе жыхары нашага раёна 
абыякавыя да стану беларускай мовы і беларускай адукацыі ў краіне. 
Адбываліся цікавыя размовы, людзі дзяліліся сваім набалелым, 
прапаноўвалі матэрыяльную падтрымку, адякой мы не адмовіліся і 
заносілі ахвярадаўцаў у ведамасць па збору ахвяраванняў. 

А на прыканцы пікетавання знайшліся беларусы, якія папоўнілі 
нашы шэрагі -- запісаліся ў сябры ТБМ і здалі ахвяраванні, гэта: 

Барташэвіч Валянціна і Абрамовіч Сяржук. 

Дзякуй Вам, шаноўныя. Калі нас стане больш, то мы разам 
больш зробім для сваёй Бацькаўшчыны. 

Заяўка на пікет такой жа тэматыкі пададзена і на ІІ верасня. 

Сябра ТБМ Заводскага раёна 
Марыя Ігнатовіч. 





Абвесткі. 

І. Тут можна набыць касеты беларускіх гуртоў, бардаўскіх 
песень: 

--- пераход на ст.метро Пл.Перамогі” 
“Фрунзенская” (да крамы “Тавары ў быце”); 

“пераход “Вакзал-- Дружная”; 

--рынкі “Ждановічы”, “Дынама”; ; 

--- шапік “Карона” (скрыжаванне вуліц Я.Коласа і Сурганава); 

--- галерэя “Мастацтва” 

Пытайцеся таксама ў іншых прадаўцоў -- попыт параджае 
прапанову. 

2. Кожную 2-ю сераду па Радыё -- І вы можаце паслухаць 
перадачу “На ўсю моц” пра выканаўцаў беларускай музыкі. 

3. У продажы з явіўся беларускамоўны пераклад відэафільма 
“Пяты элемент”. 


(да к-тр “Кастрычнік), 


наша 


Не пакідайце ж мовы нашай беларускай, каб не ўмёрлі! 


МІТЫНІ У АБАРОНУ 
БЕЛАРУСКАЙ МОВЫ 


16 верасня Таварыства Беларускай Мовы імя 
Францішка Скарыны і моладзевае грамадскае аб'яднанне 
“Хлоя” гербу “Пац” на плошчы Якуба Коласа ў Менску 
ладзілі мітынг з мэтай падтрымкі беларускамоўнай 
адукацыі і стварэння Беларускага Нацыянальнага 
Ўніверсітэта. Улады паставілі жорсткую ўмову - не больш 
300 удзельнікаў, таму мітынгоўцы запрашаліся па 
спецыяльных запрашэннях. Незапрошанымі ўдзельнікамі 
станавіліся праходжыя, людзі на прыпынках грамадскага 
транспарту, ды нешматлікія на гэты раз міліцыянты. 

Выступілі: Вольга Кузьміч, Лявон Баршчэўскі, 
Людміла Майсеня, Алесь Сядзяка, Галіна Дзягілева, 
Людміла Дзіцэвіч, Станіслаў Шушкевіч, Тацяна Ваніна, 
Святлана Іокша, унучка Якуба Коласа Марыя Міцкевіч, 
спяваў паэт і бард Валеры Пазнякевіч. 

Былі прыняты рэзалюцыі з патрабаваннем спыніць 
перавод школаў на расейскую мову, адкрыць нацыянальны 
ўніверсітэт, зварот да грамадскасці аб цяжкім стане 
беларускай мовы. Была ўшанована памяць Якуба 
Адамавіча Якубоўскага. Зачытана заява Сакратарыята 
ТБМ у падтрымку газеты “Наша Ніва”. 


РЭЗАЛЮЦЫЯ 


Мітынгу ў “абарону беларускамоўнага школьніцтва 
іза стварэнне 
нацыянальнага беларускага універсітэта 
(Менск. пл.Якуба Коласа. 16 верасня 1998г.) 
Удзельнікі мітынгу патрабуюць ад урада Рэспублікі 
Беларусь: 

1. Спыніць перавод беларускіх класаў, школ ідзіцячых садкоў 
на расейскую мову навучання, які адбываецца на працягу апошніх 
чатыроў гадоў. 

2. Публічна асудзіць выпадкі дыскрымінацыі вучняў 
беларускамоўных класаў, якія былі пазбаўлены свайго права 
вучыцца па-беларуску ў выніку пераводу класаў на расейскую мову 
і задаволіць канстытуцыйныя патрабаванні іх бацькоў навучаць 
дзяцей па-беларуску. 

3. Аказаць дзяржаўную падтрымку захаванню і развіццю 
беларускай мовы, у прыватнасці ў галіне школы і дашкольнага 
выхавання і навучання. З гэтай мэтай аднавіць выкананне 
“Дзяржаўнай праграмы развіцця беларускай мовы і іншых 
нацыянальных моў”, якая была зацверджана пастановай Савета 
Міністраў БССР ад 20 верасня 1990 года 1 якую ніхто не адмяняў. 

16 верасня 1998 г. 


ЗАЯВА 
Сакратарыята Таварыства беларускай мовы 


імя Францішка Скарыны. 

Вышэйшы гаспадарчы суд Беларусі зараз разглядвае справу 
газеты “Наша Ніва”. Сутнасць канфлікту паміж Дзяржаўным 
камітэтам РБ па друку і рэдакцыяй газеты -- у розных адносінах да 
так званай “тарашкевіцы”, правапісу, якім у пачатку стагоддзя 
карысталася дэмакратычная беларуская прэса і на якой друкавалі 
свае гістарычныя творы Янка Купала, Якуб Колас, Максім 
Багдановіч, Максім Гарэцкі. Дзяржкамдрук кваліфікуе 
выкарыстанне “тарашкевіцы” як парушэнне пастановы Савета 
народных камісараў БССР ад 1933 года і адыход ад 
“агульнапрынятых нормаў”. 

Лічым неабходным заявіць, што, па нашым глыбокім 

перакананні, спецыяльным мовазнаўчыя праблемы не могуць 
вырашацца ў судовых інстанцыях. Мову народа, яезаконы 1 гісторыю 
нельга рабіць зброяй у палітычнай барацьбе, выкарыстоўваць у 
кан'юктурных ідэалагічных мэтах. Спроба чыноўнікаў 
Дзяржакдруку навязаць прыватнай, недзяржаўнай газеце свае 
лінгвістычныя схільнасці з'яўляецца парушэннем канвенцыі аб 
грамадзянскіх і палітычных правах, да якой далучылася 1 Беларусь, 
і дае падставы гаварыць аб яшчэ адным факце ўціску незалежнай 
беларускай прэсы, аб імкненні звузіць сферу бытавання беларускага 
слова. я . 
Мы заклікаем судовыя і выканаўчыя ўлады краіны пакінуць 
абмеркаванне правамернасці! ўжывання ў друку “тарашкевіцы” ці 
“наркомаўкі” навукоўцам і журналістам 1 зрабіць усё магчымае для 
росквіту роднай беларускай мовы, для шырокага развіцця 
беларускамоўнага друку. 

“Наша Ніва” павінна жыць! 

Сакратарыят Таварыства беларускай мовы 
імя Францішка Скарыны. 

Ухвалена на мітынгу 16 верасня 1998 г. 


Беларускай энцыклапедыі, 








ФРАНЦІШАК БАГУШЭВІЧ 


ЕС ая ам, 


аў яй ке аса а 
занясе аць 
паа ўмгаесўтае а 






Пабачыў свет першы нумар газеты Менскай рады 
Таварыства беларускай мовы імя Францішка Скарыны 
“Голас беларуса”. Фармат А-3. Аб'ём - 8 палос. Наклад - 
299 асобнікаў. Заяўленая перыядычнасць - 2 разы на месяц. 
Рэдакцыйная рада: Саламонаў А.А (старшыня), Віняцкі 
М.Ф (в.а. галоўнага рэдактара), Варфаламеева Т.Б., 
Малевіч С.А., Белы А.Я., Савіцкі М.І., Каліноўская 
І.С.(адказная за мантаж), Ложнікаў А.А (адказны за 
кампутарны набор). Кантактны адрас: Менск, вул. 
Варвашэні, 8. Тэл. (017) 212-84-50. 

“Наша слова” вітае з'яўленне яшчэ адной газеты 
ТБМ і разглядае “Голас беларуса”, як будучага надзейнага 
паплечніка ў змаганні за беларускую мову і Беларусь. 


Ахвяраванні на ТБМ 


Алег Трусаў 100 т. Алейнікава Валянціна, 
Афанасія Пашанькова 2007. Бабруйск Г млн. 
Беларускае выдавецкае Кузняцова С., Менск 100 т. 
таварыства “Хата” 12 млн. Сушко Рыгор, Бабруйск І млн. 
Васіль Петруковіч о 200т. Лабус Аляксандр, Менск 200 т. 
Лілія Жукова 700 т. Пратасеня В., Менск 200. 
Уладзімір Голубеў 100 т. Малашкевіч Г., Менск 2007. 
Павел Мазейка 200 т. Вараб'ёў Аляксей, 

Аляксандр Канановіч 6007. Маладзечна 200. 
Станіслаў Кныровіч 600 т. Мішук Рыгор, Менск 100 т. 
Анатоль Хацкевіч 50т. Гойса І., Ліда І млн. 
Марыя Ігнатовіч 60 т. Ляскоўскі Алесь,в.Марцянаў- 
Антось Арцёменка 50т. цы Ваўкавыскага р-на І млн. 
Андрэй Буракоў 100 т. Русан Сяргей, Баранавічы200т. 
Вал. Барташэвіч 25т. Зуева Зінаіда, Менск 2007. 
Сяржук Абрамовіч 100 т. Анісава Клаўдзія, п. Свіслач 
Вештард Галіна 200. Пухавіцкага р-на 100т. 


Светлай памяці сп. Якубоўскага 


14 верасня памёр, а 15 верасня быў пахаваны на 
бліжэйшых ад Менска татарскіх могілках у Смілавічах 
Якуб Адамавіч Якубоўскі. 

Большую частку свайго жыцця ён аддаў працы ў 
чым прынёс шмат карысці. 
А адразу пасля выхаду на пенсію і да апошніх дзён свайго 
жыцця -- 6 гадоў -- быў галоўным рэдактарам 
квартальніка татараў на Беларусі “Байрам” 

Многія з нас з цікаўнасцю чыталі гэты часопіс, а 
некаторыя 1 змяшчалі ў ім свае матэрыялы. Квартальнік 
“Байрам” выдаваўся на беларускай мове; большасць 


беларускіх татараў менавіта яе ўважаюць за родную. 


Якубу Адамавічу наша мова дакладна была 
роднай, у сваёй любові да яе ён быў паслядоўным і 
адданым, ганарыўся тым, што размаўляе на адной мове 
з тымі, для каго яна не сродак зносін, а душа нарадзіўшага 
яе народу. 

Мы аддаём Якубоўскаму Якубу Адамавічу даніну 
сваёй найвялікшай павагі, сумуем разам з яго роднымі і 
блізкімі сябрамі Згуртавання татараў “Аль - Кітаб”. 
Няхай лёгкай будзе яму зямля, адданасць якой ён 
падцвердзіў сваімі светлымі справамі, шчырымі 
адносінамі з яе жыхарамі. 

Удзельнікі мітынгу на плошчы Якуба Коласа 
ушанавалі яго памяць хвілінай маўчання. 

Сакратарыят ТБМ. 


Выканкам Беларускай Сацыял - дэмакратычнай 
Грамады смуткуе ў сувязі з заўчаснай смерцю сябра 
партыі, лаўрэата Дзяржаўнай прэміі Беларусі вядомага 
змагара за адраджэнне беларускай мовы, гісторыі і 
культуры, аднаго з кіраўнікоў Згуртавання беларускіх 


татараў “Аль - Кітаб” Якуба Якубоўскага і выказвае 


спачуванне сям'і нябожчыка. 


Выканкам БСДГ. 







ц ХК еш” 





Вось 1 дажылі мы на- 
рэшце да святкавання 200- 
ых угодкаў Адама Міцке- 


віча. 17 верасня ў Нава- 
градку, на Радзіме паэта, 
свята пачалося. Былі, вядо- 
ма, і дагэтуль розныя ім- 
прэзы чытанні ды выставы. 
Былі навуковыя канферэн- 
цыі. Але ўсё ж сапраўднае 
святкаванне павінна было 
адбыцца менавіта ў На- 
ваградку. Што ж там адбы- 
лося? 

Прэзідэнт на свята не 
прыехаў, дубок каля дома- 
музея. як раней меркава- 
лася, не пасадзіў. Прыехаў 
прэм'ер-міністр рэспублікі 
спадар Сяргей Лінг. Ёні 
распачаў свята ў Нава- 
градку. У сваёй досыць 
грунтоўнай прамове спадар 
Лінгадзначыў найвялікшую 
ролю Адама Міцкевіча, як у 
літаратуры, так і наогул ў 
сусвеце. Калі Наваградчы- 
на для Адама Міцкевіча 
была малым домам, то вя- 
лікім домам для яго была ўся 
Еўрона, -- падкрэсліў прэ- 
м'ер-міністр. Спадар Лінг 
закрануў тое значэнне, якое 
надаваў вялікі паэт бела- 
рускай мове. Паэт знішчаў 
стэрэатыпы, якія існавалі 
сярод шляхты, наконт бела- 
рускай мовы. Вось каб хто 
сёння дапамог нашым ула- 
дам знішчыць тыя стэрэ- 
атыпы, якія замінаюць рас- 
квітнець нашай роднай бела- 
рускай мове! ( Л.С.) 

Закрануўшы сучасны 
стан нашага грамадства, 
спадар Лінг распавёў аб 
тым, што адбываюцца зме- 
ны ў сучаснай ментальнасці 
народа, што, на жаль, ства- 
рае некаторыя цяжкасці ў 
справе адраджэння культур- 
нага жыцця. Адна з галоў- 
ных мэт дзяржавы, на дум- 
ку спадара Лінга, -- заха- 
ваць нацыянальную адмет- 
насць беларусаў. Вашыя б 
словы, шаноўны, спадар 
Сяргей Сцяпанавіч, ды Богу 
ў вушы! ( Л.С.) 

Улада ў нашай краіне, 
-- падкрэсліў прэм'ер-мі- 
ністр у сваёй прамове, -- 
выступае гарантам працэсу 
адраджэння, захавання ў 
нашай краіне нацыянальнай 
спадчыны. Вось толькі ці 
патрэбна будзе тая спадчы- 
на чалавеку, які не будзе 
ведаць ані сваёй гісторыі, 
ані нават сваёй мовы?! (Л.С.) 

Настунным выступоў- 
цам стаў старшыня Нава- 
градскага райвыканкама 
спадар Ліс. Цвіком ягонай 
прамовы, на маю думку, 
было такое выказванне: 
"На працягу многіх гадоў 
жывуць на Наваградскай 
зямлі ў міры і згодзе людзі 
розных нацыянальнасцяў...” 
Між тым Саюз палякаў 


Лінг пра Міцкевіча 
казаў па-беларуску 


намерваўся ладзіць піксты 
ў гэты дзень у Наваградку. 
У горадзе няма ніводнай 
польскай школы. Наваград- 
скія ўлады ўсё аніяк не 
даюць дазволу на адкрыццё 
такой школы. Пікеты не 
адбыліся, таму што спадар 
Гавін быў папярэджаны аб 
тым. што кожны пікстовец 
будзе аштрафаваны на 150 
мінімальных заробкаў. 

Калі казаць аб афі- 
цыйным прадстаўніцтве на 
свяце, то патрэбна адзна- 
чыць, што, акрамя прэзі 
не прысутнічалі ў Нава- 
градку і Адамкус, і Ква- 
сьнеўскі, якія ў сваіх краю 
нах узначальваюць аргані- 
зацыйныя камітэты па свят- 
каванню 200-ых угодкаў 
Адама Міцкевіча. Польс- 
ўзначаліў прадстаўнік по- 
льскага Мінкстэрства куль- 
туры спадар Януш Адры- 
ёнш Пянёдзак. У сваёй 
прамове спадар Пянёдзак 
падкрэсліваў сусветнасць 
Адама Міцкевіча, як паэта 
і як грамадзяніна. Ужо ў 
друг! раз сусвет адзначае 
год Міцкевіча. Першы раз 
гэта былі 10-ыя ўгодкі з 
дня смерці паэта, зараз -- 
200-ыя ўгодкі з дня ягонага 
нараджэння. Па словах 
польскага прадстаўніка, 
імпрэзы і выставы ў гонар 
Міцкевіча праводзяцца не 
толькі ў Еўропе, але І ў 
Вашынгтоне, Таройта. У 
Албаніі зусім нядаўна вый- 
шаў першы пераклад “Пана 
Тадэвуша” на албанскую 
мову. А наогул, творы 
Адама Міцкевіча перакла- 
дзеныя на 50 моваў свету. 
Знакаміты рэжысёр Анджэй 
Вайда плануе зняць фільм 
па “Пану Тадэвушу”. Гэта, 
на маю думку, толькі павін- 
на надаваць нам, белару- 
сам, гонару, бо “Пан Тадэ- 
вуш” -- гэта наш твор, пра 
нашую зямлю 1 пра нашых 
людзей. (Л.С.) 

Іншы прадстаўнік за- 
межжа спадар Яцкунас -- 
прадстаўнік Летувіскага 
сойму і прадстаўнік дзяр- 
жаўнай летувіскай камісіі 
па святкаванню 200-ых 
угодкаў Ада- 
ма Міцкевіча 
-- з гонарам 
падкрэсліў, 
што Вільня -- 
гэта горад 
акадэмічнага 
юнацтва 
Адама Міц- 
кевіча. Тут 
на ўсю моц 
раскрылася 
вольнадум- 
ства паэта. У 
1987 г. каля 
помніка Ада- й 
му Міцкевічу Й 
адбыўся пер- 
шы сімваліч- 
ны сход вілен- 
чукоў -- гэта 
была  свое- 
асаблівая 
прэлюдыя 


летувіскага народа 
свайго самавызначэння. 

Асабіста мне найбольш 
спадабалася прамова стар- 
шыні Саюза пісьменнікаў, 
паэта Уладзіміра Някляева. 
Цытую: “Некарэктна нам 
перацягваць генія на адзін 
нейкі бок. Але ганарыцца 
тым, што ён -- плоць ад 
плоці, кроў ад крыві, дух ад 
духу -- належыць нашаму 
народу, мы маем права і не 
павінны гэтым паступацца. 
Міцкевіч сцвярджаў, што 
літаратура ніколі не стра- 
ціць сваіх нацыянальных 
прыкмет і сам іх ніколі не 
страчваў”. У 1831 г., - як 
падкрэсліў Уладзімір Ня- 
кляеў, -- Адам Міцкевіч у 
Парыжы стаў сябрам не 
польскага, а літоўскага 
таварыства. Напэўна, няма 
вялікай патрэбы тлумачыць, 
што Літва 1 Беларусь у тыя 
часы -- гэта было адно і тое. 

Напрыканцы свайго 
выступу Уладзімір Някляеў 
прачытаў верш “Уцёкі”: “ ...І 
стала неяк страшна, хоць ты 
ў ноч крычы, і ён рашыў з 
Радзімы ўцячы. Не выбраў 
ён краіну нізавую, а ўцёк ён, 
мову выбраўшы чужую...” 

Вось такое быно свята. 
Былі канцэрты, тэатраль- 
ныя і навуковыя імпрэзы. 
Быў кірмаш, на якім я, да- 
рэчы, нарэпце змагла пры- 
дбаць “Пана Тадэвуша” на 
беларускай мове. Былі ня- 
дрэнна выбрукаваныя ву- 
ліцы Наваградка. Ходзяць 
чуткі, што на свягкаванне 
ўладамі быў выдзелены І 
млн. даляраў. Гэты новы 
брук, напэўна, вельм! пара- 
даваў жыхароў Наваградка. 
Мне давялося пачуць, як 
адна старэнькая бабулька з 
кіёчкам ішла і мармытала 
сабе пад нос: “Дзякуй Богу 
і Адаму Міцкевічу, хоць 
перад смерцю па добрым 
бруку пахаджу!”. 

Калі ўжо нарэшце мы 
зможам сказаць: “Дзякуй 
Богу 1 яшчэ каму-небудзь за 
тое, што мова нашая і куль- 
тура нарэшце выйшлі з за- 
няпаду””? 


да 


Лілея Сазапавец 
г-г. Ліда - Наваградак. 

УВАГА: 


ПРАВА 


КОНКУРС" 


Дарагія юныя грамадзяне Беларусі! 
Селета сусветная супольнасць адзначае значную дату сваёй гісторыі -- 50 гадоў з 
дня прыняцця Арганізацыяй Аб'яднаных Нацыяў “Усеагульнай дэкларацыі правоў 


чалавека”. 


З гэтай нагоды Беларускі Хельсінкскі камітэт абвяшчае літаратурны конкурс “Я 
маю права”. да ўдзелу ў якім запрашаюцца вучні 85-11 класаў. 

Конкурсныя працы павінны адлюстроўваць Ваша разуменне ролі “Усеагульнай 
дэкяарацыі правоў чалавека” як для чалавечай цывілізацыі наогул, так і для нашай 
незалежнай дзяржавы, для Вас асабіста. Вы будзеце жыць у новай Беларусі. Якой Вы 
бачыце сваю Радзіму ў ХХІ стагоддзі? Што Вы самі паспелі ці мяркуеце зрабіць для 
ператварэння Беларусі ў дэмакратычную еўрапейскую краіну з развітай нацыянальнай 
культурай 1 высокім узроўнем жыцця, дзе будуць забяспечаныя ўсе правы чалавека? 
(Калі Вы не знаёмыя з тэкстам “Усеагульнай дэкларацыі правоў чалавека”, звяртайцеся 
ў бюліятэкі або непасрэдна ў Беларускі Хельсінкскі камітэт.) 

Для сваёй конкурснай працы Вы можаце абраць розныя жанры: мастацкае 
апавяданне, дакументальны нарыс ці замалёўку, публіцыстычны рэпартаж пра 
канкрэтную падзею ці нават паэтычны твор. Адзіная ўмова: Ваша праца павінна быць 
напісаная па-беларуску -- на мове, ад будучыні якой залежыць і будучыня нашай 


дзяржавы. 


Конкурсныя працы дасылаюцца ў двух экзэмплярах надрукаваным: на машынцы, 


набранымі на кампутары або ў рукапісу. 


Тэрмін дасылання -- да І лістапада 1998 г. (па паштовым штэмпелі). Апрача 
дакладнага адраса просім паведамляць і нумар Вашага тэлефона. 
Журы, у склад якога ўвайшлі вядомыя пісьменнікі і грамадскія дзеячы, вызначыць 


адно першае, два другія і тры трэція месцы. 


Пераможцы атрымаюць каштоўныя прызы. Лепшыя творы будуць апублікаваныя. 
Конкурсныя працы дасылаць на адрас: 


Беларускі Хельсінкскі камітэт, 
вул. К.Лібкиехта, 68, пакой 1201, 


Мівск 220036 --- з наметкая: НА КОНКУРС 


Тэл. для даведак (017) 222 4800 


Жнівенскія вандроўкі сяброў ТБМ 


і адказныя прадстаўнікі сакратарыяту ТБМ 
наведалі розныя раённыя гарады Беларусі з 
мэтай высветліць на месцы. як дзейнічаюць там 
рэгіянальныя структуры таварыства. Пачнём з 
Берасцейшчыны. Паездка ў Ляхавічы і Ляха- 
віцкі раён (в.Грушаўка) паказала, што мясцовая 
суполка ТБМ там ужо даўно не існуе. Таму: 
выпісаў у трэцім квартале газету “Наша слова” 
толькі адзін чалавек, актыўны змагар за 
Безарушчыну сп.Сокал. На свяце прысвечаным 
угодкам Адама Міцкевіча у в.Грушаўка - 
радзіме славутага Рэйтана, было раздадзена 
больш сотні асобнікаў “Нашага слова” як 
мясцовым жыхарам (пераважна вучням і 
настаўнікам) так і гасцям з Ляхавіч і Баранавіч. 
Было дамоўлена, што ў Ляхавічах зноў 
адродзіцца ТБМ. Актыўную работу па 
прапагандзе нашай газеты нравёў галоўны 
рэдактар “Нашага слова” Станіслаў Суднік, які 
таксама прыехаў на свята. Другая паездка была 
здзейснена ў Кобрын. Кобрынская аб'яднаная 
арганізацыя ТБМ дзейнічае даволі актыўна. 
Сябры ТБМ Кобрыншчыны сабралі ахвя- 
раванні на дзейнасць таварыства і газеты. Аднак 
подых русіфікацыі адчуваецца і тут. У раёне з 
40 школ беларускамоўных засталося толькі 17 
(сярод іх 10 сярэдніх, 6 базавых і адна 
пачатковая). Яшчэ ў двух школах ёсць 
пачатковыя беларускія класы. 

У 9 гарадскіх школах засталося толькі 
некалькі беларускіх класаў, дзе навучаюцца 80 
вучняў. Толькі адна самая вялікая школа ў 
мікрараёне па вул.Дзяржынскага (каля аўта- 
вакзала) з'яўляецца прыемным выключэннем. 
Тут маюцца чатыры кабінеты беларускай мовы, 
працуюць цудоўныя настаўнікі. Таму і засталіся 
тут беларускія класы, у тым ліку два восьмых, 
а візуальная інфармацыя пададзена, у асноў- 
ным, па-беларуску. У раёне працуе 65 
настаўнікаў беларускай мовы, аднак газету РБМ 
яны не выпісваюць і нават не купляюць у кіёсках. 

Актыўна працуе на прапагандзе бела- 
рускага слова ў горадзе раённая і дзіцячая 
бібліятэкі, дзе адбываюцца розныя цікавыя 
мерапрыемства. Аднак бібліятэкары і настаўнікі 
скардзіліся, што беларускія пісьменнікі і паэты, 
даўно забылі дарогу ў Кобрын і больш дзесяці 
апошніх год іх тут не было. А вось украінцы 
не забываюць Кобрыншчыну і кожны год тут 
праводзяць свята Тараса Шаўчэнкі. 

Таму было вырашана ў канцы кастрычніка 
арганізаваць прыезд у Кобрын вядомых 
майстроў паэзіі і прозы, каб падтрымаць 
мясцовых актывістаў ТБМ. 

Пад час паездкі ў Мсціслаў мы ўбачылі 
тое ж, што і ў Ляхавічах. Мясцоная структура 
ТБМ створана тут у пачатку 90-х гадоў даўно 
заняпала і не працуе. У горадзе ўсе школы 
расейскамоўныя і газету “Наша слова” ніхто 
не выпісвае, за выключэннем бібліятэкі. Таму 
сакратарыят ТБМ з дапамогай фундатараў 
здолеў выпісаць нашу газету ва ўсе вясковыя 
бібліятэкі Мсціслаўшчыны на апошні квартал 
гэтага года. 





Спадзясмся, што гэта дапаможа мсці- 
слаўнам здрадзіць ТБМ : стварыць мясновую 
фдялтю ТБМ. 

Аднак непадалеку ад Мсціслава, у 
горадзе Касцюковічы, дзе арганізацый ТБМ 
ніколі не было, у жніўні спадары муж і жонка 
Леўчанкі здолелі стварыць нашую суполку і 
правесці работу па падпісцы “Нашага снова” 
сярод настаўнікаў ! вучняў. 

Таксама там было распаўсюджана каля 
сотні асобнікаў нашай газеты... 

Гомельшчына. Прадстаўнікі ТБМ на- 
ведалі Рэчыцкі, Жлобінскі, Светлагорскі раёны 
і г.Гомель. У Светлагорску рада ТБМ (кіраў- 
нік сп.Маслюкоў) актыўна працуе. Тут існуе 
беларускамоўны нцэй (10-11 класы), філія 
Менскага ліцэя, у якім 46 вучняў. У горадзе 
ёсць б беларускамоўных класаў у трох ніколах 
з 12. У іх навучаецца 108 вучняў з 12000. Ёсць 
яшчэ 12 класаў з паглыбленным вывучэннем 
беларускай мовы ў шасці расейскамоўных 
школах. Значная колькасць шыльдаў у 
Светлагорску, у апрозненні ад іншых гарадоў 
Гомелынчыны, аформлены па-беларуску. 

Жлобінская арганізацыя ТБМ, якая 
паўстала ў горадзе ў ліпе зараз значна 
пашырылася і колькасць сяброў павялічылася 
да 50 чалавек. Асобная арганізацыя ТБМ зараз 
пачала дзейнічаць на Беларускім металур- 
гічаскім заводзе.Цяжкая сітуацыя з існаваннем 
ТБМ склалася ў Рэчыцы. Ніхто не ведае тут, 
пра існаванне нашай арганізацыі. У гарана 
прадстаўнікам Сакратарыята адмовіліся 
прадставіць інфармацыю аб колькасці бела- 
рускамоўных класаў. Магчыма, што тут іх 
ужо і няма. У гарадзе Васілевічы Рэчыцкага 
раёна мясцовая зрганізацыя ТБМ у сувязі з 
хваробай свайго старшыні практычна не 
працуе. Аднак мясцовыя настаўнікі, якія 
вядуць працу па захаванні народных традыцый 
у мясцовай школе згадзіліся аднавіць дзей- 
насць суполкі ТБМ. 

У Гомелі адбылася сустрэча з кіраўніком 
абласной Рады ТБМ Анатолем Бароўскім. Ён 
праінфармаваў аб становішчы з беларускай 
мовай у Гомелі, дзе таксама існуе шмат 
розных праблемаў. 

Гарадзеншчына. Актыўна працуюць 
сябры ТБМ у г.п.Дзятлава, а вось у Наваградку 
сітуацыя вельмі складаная, бо арганізацыя 
ТБМ знаходзіцца ў стане глыбокага крызісу. 
Тут, на радзіме славутага А.Міцкевіча, 
большая частка шыльдаў на расейскай мове, 
а пра колькасць беларускіх класаў мы нічога 
не змаглі даведацца. Аднак прадстаўнікі 
мясцовых дэмакратычных сілаў абяцалі нам 
парупіцца пра адраджэнне нашых структур на 
радзіме славутага паэта. 

Дзейнасць сакратарыяту ў жніўні завер- 
шылася правядзеннем І верасня ў цэнтры 
Менска вялікага пікета з патрабаваннем 
спыніць прымусовую русіфікацыю бела- 
рускага школьніцтва. 

Алег Трусаў, 
намеснік старшыні ТБМ. 


наша 

Нядаўна прачытала, 
што французскія вучоныя, 
спецыялісты ў галіне педа- 
гогікі правялі цікавы экспе- 
рымент з маленькімі (5 - 10 
тыдняў) дзяцьмі. З імі “раз- 
маўлялі” на роднай мове, а 
потым на іншых замежных. 
Высветлілася, што рэакцыя 
на гукі роднай мовы ста- 
ноўчая, праяўлялася рэак- 
цыя задавальнення. А ў 
адказ на чужую мову -- 
адмоўная, рэакцыя -- неза- 
давальнення. Гэты экспе- 
рымент паўтараўся, і вынік 
аднолькавы, незалежна ад 
таго ад каго “ішла” мова, 
--ад маці, ці чужога чала- 
века. 

Адначасова вучоныя 
ЗША, Англіі, ФРГ уста- 
навілі яшчэ адзін вельмі 
важны факт. Дзя дасягае 
зеніту ў сваім развіцці, да- 
дзеным прыродай толькі 
тады, калі навучанне вя- 
дзецца на роднай мове. Вось 
1 даводзіцца задумацца, а 
ці не калечаць сваіх дзетак 
бацькі, якія аддаюць іх у 
школы з чужой мовай наву- 
чання. Асабліва гэта ты- 
чыцца беларусаў. Яшчэ ў 
ХУІ стагоддзі Васіль Цяпін- 
скі ў прадмове да “Еван- 
геля”, якое ён пераклаў на 
беларускую мову, выказаў 
заклапочаннасць, шго нека- 
торыя беларусы “ў поль- 
скія школы або іншыя сябе І 
дзеці свае без устыду запра- 
вуюць”. Канец ХУІ ст. -- 
залатая пара ў беларускай 
культуры княства Літоў- 
скага, мова наша была шы- 
рока вядомай у свеце, у 
дыпламатычных колах на 
ги вялася перапіска. Аб 
беларускай мове на пачатку 
ХУІ ст. віленскі пралат 
Эразм Вітэльлі ў сваей пра- 
мове да папы рымскага Ппі- 
саў: “Ліцвіны (жмудзіны) 
маюць собскую мову. Але 
дзеля таго, што русіны (бе- 
ларусы) насяляюць пасяро- 
дак дзяржавы, усе звычайна 
карыстаюцца іхнаю моваю, 
бо яна далікатнейшая і 
больш лёгкая”. Беларуская 

мова тады мела вялікі ўплыў 
на развіццё моў І культур су- 
седніх народаў, польскага І 
маскоўскага. На беларускай 
мове напісаны Літоўскі Ста- 
тут. Беларуская культура ў 
Вялікім Княстве Літоўскім 
развівалася бурна, таму што 
на Беларусі здаўна ўжо была 
пашырана асвета і школь- 
ніцтва. Ужо ў Х ст. калі 
толькі на Беларусь прыйшло 
хрысціянства, пры кляшта- 
рах адкрываліся школы, дзе 
навучалі чытаць і пісаць 
кандыдатаў у духоўны стан. 

Гэткія школы былі ў 
Полацку, Смаленску, Тураве 
1 іншых гарадах. Пазней 
дзякуючы старанням права- 
слаўных магнатаў паўста- 
валі! вышэйшыя школы, дзе 
навука часткова адбыва- 
лася па -беларуску. Так пры 
Свята -Троіцкім кляштары ў 
Вільні! ў пачатку ХУІ ст. была 
заснавана так званая грэка - 
лацінска - руская школа. Яна 
канкуравала з віленскаю і 
полацкаю акадэміямі, таму 1 
называлі яе неафіцыйна 
акадэміяй. 

Паўстанцы 1863 г. -- 
першыя патрабавалі адкрыц- 
ця беларускіх школ, Кастусь 
Каліноўскі пісаў: “Адкрыва- 
ем школы маскоўскія, дзе 
беларускія?” 

Польскія ўлады, акупа- 
ваўшы Заходнюю Беларусь, 
аднялі ў народа школы на 
роднай мове, замяніўшы яе 
чужой. У Віленскім краі на 
пачатку ХХ ст. больш пало- 
вы насельніцтва складалі 
беларусы. Учынкі палякаў у 
дачыненнях да беларусаў і 
летувісаў зблізілі гэтыя два 
народы і Іі лістапада 1920 
года ўрады Летувы і Бела- 
русі падпісалі новую ўмову 
аб узаемнай дапамозе. 

А так згодна звестак 
Віленскага Нацыянальнага 
Камітэта, у 1916 годзе ў 
Вільні было няць беларускіх 
школ: на Антокальскай 
вуліцы-235, на Вострабрам- 
скай-12, на Бернардзінскай- 
12 (Зарэчча), на Лукішках, 
на Звярынцы. У той час у 

Праблемы беларускай адукацыі на Віленшчыне 


беларускіх школах горада 
працавала 17 выкладчы- 
каў (настаўнікаў). А ў 
Віленскім, Троцкім, Свян- 
цянскім, Ашмянскім 1 Лід- 
скім паветах -- каля 160 
беларускіх настаўнікаў. 
Першага лютага 1919 г. у 
Вільні пачала працаваць 
беларуская гімназія, якая 
чвэрць стагоддзя ўзга- 
доўвала кадры нацыя- 
нальнай свядомай бела- 
рускай інтэлігенцыі, па- 
куль не была зачынена 
бальшавікамі ў 1944 годзе. 
Яшчэ ў 192] г. у Вільні 
дзейнічалі педагагічныя 

гурткоў. хораў 1 тд. Пасля 
закрыцця беларускай гім- 
назі ў Вільні, амаль паў- 
стагодздзя аб ёй забараня- 
лася ўпамінаць. Выклад- 
чыкі амаль усе былі зніш- 
чаны, хто цудам уцалеў 
вымушаны былі працаваць 
альбо ў польскіх, альбо ў 
расейскіх школах. Такі ж 
выбар мелі І іх дзеці. І толькі 
пасля развалу СССР у Вільні 
зноў з'явілася магчымасць 
адрадзіць беларускае школь- 
ніцтва. Гэтая ідэя была 


выказана і здзейснна тымі 
віленчукамі -- беларусамі, 
хто калісь закончыў вілен- 


а Я. Вуса А. Сасноўскі 195 121. 


Пераы выпуск Віленскай гімназн. 1921 год. 


курсы для падрыхтоўкі 
настаўнікаў беларускай 
мовы. Яны былі ліквіда- 
ваны польскімі ўладамі ў 
1926 г. 

У 192] г. у Вільні 
створана Таварыства Бе- 
ларускай школы (ТБШ), 
якое вяло асветніцкую 
працу, закладвала пры- 
ватныя беларускія народ- 
ныя і сярэднія школы, ста- 
ралася, каб былі беларус- 
кія дзяржаўныя школы, 
выдавала кніжкі і свой 
часопіс “Летапіс ТБШ”. 
Яно мела 10297 сяброў, 
больш 500 гурткоў, 11 
акруговых упраў, больш 
250 бібліятэк-чытальняў, 
колькі кнігарняў, розных 
драматычных секцыяў, 


скую беларускую гімназію. 
Сярод іх Лявон Луцкевіч, 
яго дзядзька Іван і бацька 
Антон выкладалі ў гімназіі 1 


былі яс заснавальнікамі, 


Лявон Кароль, яго бацька, 
Сымон. таксама, выкладаў у 
гімназіі, Хведар Нюнька, 
спачатку ў 1989 годзе ў 
вузкім коле, сціпла адсвят- 
кавалі 70 годздзе гімназіі, 
адчыніліся факультатывы 
беларускай мовы пры расей- 
скіх школах, потым нядзель- 
ная беларуская школа, у 1991 
годзе, набралі адзін бела- 
рускі клас, праз год яшчэ 
два, а яшчэ праз год усе 
дванаццаць класаў, спа- 
чатку пры расейскай школе, 
а ў 1994 годзе атрымалі асоб- 
нае памяшканне дзіцячага 


садка і ўрачыста адчыніла 
дзверы Віленская беларус- 
кая школа, з 1997 году яна 
носіць ганаровае імя Ф.Ска- 
рыны. Адбыліся чатыры 
выпускі, амаль усе выпуск- 
нікі вучацца ў ВНУ, як Ле- 
тувы так і Беларусі. З кож- 
ным годам школа прыгажэе. 
Зараз тут вучыцца больш 
150 вучнаў 1 працуе каля 40 
настаўнікаў. Вядома, цяж- 
касцяў хапае. Асабліва калі 
зараз у Беларусі не вельмі 
спрыяльны час для развіцця 
беларускай мовы, беларус- 
касці, то можна ўявіць Як 
“выжывае” беларуская шко- 
ла за мяжой. З кожным го- 
дам усё больш прадметаў 
выкладаецца на летувіскай 
мове, дакументацыя так- 
сама вядзецца на дзяржаў- 
най летувіскай мове. Кожны 
год праблема з наборам 
вучняў у першы клас, нё 
вельмі ахвотна бацькі ад- 
даюць сваіх дзетак у род- 
ную школу, стараюцца 
аддаць хто ў польскія, хто 


ў летувіскія, альбо расей- 


скія. Вось тут хочацца 
параўнаць з летувіскай 
школай у Беларусі, якую я 
заканчвала. Каля 70 кіла- 
метраў ад Вільні есць вёска 
Рымдзюны, Астравецкага 
раёна, Гарадзенскай воб- 
ласці. Мясціны там маляў- 
нічыя, прыгожыя. 

У тым куточку Астра- 
веччыны ёсць шмат вёсак, 
дзе кампактна жывуць яе- 
тувісы. З 1954 году ў вёсках 
Гіры, Гялюпы, Міцюны, Га- 
льчуны, а з 1961 г.і ў весцы 
Гярвяты па жаданню баць- 
коў у школах дзеці вывучалі 
летувіскую мову, ёю ка- 
рыстаюцца ў штодзённым 
жыцці, на ёй вядзецца наба- 
жэнства ў Гярвяцкім кас- 
цёле. У час перабудовы, 
пачатак 90-х гадоў Летува 
пачала будаваць летувіс- 
кую школу ў вёсцы Рым- 
дзюны, дакладней гэта не 
толькі школа, з вялікі куль- 
турны цэнтр на беразе ракі 
Ашмянка. Будаўніцтва вя- 
дзецца да гэтага часу. 


ўў 


Двухпавярховае цікавае 
архітэктурнае збудаванне. 
З 1996 году пачала пра- 
цаваць летувіская школа ў 
Рымдзюнах, спартыўная 
зала, якой можа пазайздро- 
сціць любая гарадская шко- 
ла, утульныя прыгожыя 
класы, ёсць музей энтна- 
графічны пры школе, га- 
тэль з шыкоўнай мэбляй, 
прывезенай з Летувы. Зараз 
там 79 вучняў і І3 настаў- 
нікаў, толькі двое настаўні 
каў мясцовых, усе астатнія 
з розных раёнаў Летувы, 
дла іх пабудаваны алітускія 
дамкі. Вучняў прывозяць і 
адвозяць на аўтобусе. Усе 
прадметы выкладаюцца на 
летувіскай мове, 25 гадзін - 
беларускай мовы (з І па І! 
клас) 1 25 гадзін расейскай 
мовы. Настаўнікі звяртал- 
ся ў райана, каб дазволілі ў 
пачатковых класах не вы- 
вучаць расейскую мову, бо 
вялікая нагрузка для малод- 
шых вучняў, алеім у гэтай 
просьбе адмовілі. З першага 
верасня ў Рымдзюнскай 
школё новы дырэктар з 
Вільні, прызначаны Алыфон- 
сас Швельніс. Там школа ў 
якой хочацца вучыцца, бо 
аб ёй клапоціцца ЛЯстуві- 
ская дзяржава, Летувіская 
амбасада ў Беларусі, у яе 
ёсць перспектыва і шырокія 
магчымасці. Гэта народ, 
які бясконца любіць 1 шануе 
сваю мову, гісторыю, куль- 
туру, сваю Радзіму, таму 
яны моцныя, аб'яднаныя. 
Даводзіцца задумац- 
ца: ш не прычына адста- 
ласці многіх акупаваных 
народаў, дзе была навязана 
школа з чужой мовай наву- 
чання? Ціне калечаць буду- 
чае сваіх дзяцей бацькі, 
аддаючы іх у чужыя школы, 
няхай і “прэстыжныя”? 


Леакадзія Мілаш 

Ст.настаўніца Вілен- 
скай беларускай школы імя 
Ф.Скарыны. 

І верасня 1998 г. 

г. Вільня, УгірізЕех, 
Кото-І1 п.53 Б 29. 


Закон ці здзек з беларускай мовы”! 


У 29-ым нумары “Нашага слова” ад 29 ліпеня сёлета 


быў надрукаваны за подпісам А.Лукашэнкі " 


“Закон 


Рэспублікі Беларусь: аб унясенні змяненняў і дапаўненняў 
у Закон Рэспублікі Беларусь “Аб мовах у Рэспубліцы 
Беларусь” (прыняты Палатай прадстаўнікоў 18 чэрвеня 
1998 года 1 адобраны Саветам Рэспублікі 29 чэрвеня 1998 
года). Уважліва перачытаў гэты “закон”, і сёння цэлы дзень 
хадзіў са сапсаваным настроем: на маёй гістарычнай 
Бацькаўшчыне здзекуюцца з маёй роднай мовы! Пачуццё 
агіды выклікаюць цынічныя спалучэнні злучнікаў і (або): 
“У Рэспубліцы Беларусь вучэбная і выхаваўчая работа ў 
агульаадукацыйных школах вядзецца на беларускай і (або) 
рускай мовах” (артыкул 23). Я ў якасці прыклада гвалту 
над беларускай мовай прывёў аріыкул 23 зусім не 
выпадкова! На парозе новы навучацьны год, і гэты 23-ці 
артыкул “закона Аляксандра Лукашэнкі” развязвае 
канчаткова рукі антыбеларускім сілам у адукацыі: 
паспрабуй зараз паспрачацца, што няма беларускамоўных 
школ ці класаў, -- “у законе чорным па беламу напісана, 
што “вучэбная і выхаваўчая работа вядзецца на беларускай 
1 (або )рускай мове“. Бачыце, як “хітра” закручана: на. .1 
(або)... Мне ўжо 54 гады, але я ўпершыню ў сваім жыцці 
бачу на ўласныя вочы “закон”, у якім побач стаяць два 
злучнікі! Гэта ж трэба да такога вар'яцтва “дадумацца”! 
Зараз любы дырэктар -- беларусафоб будзе тыкаць гэтымі 
“злучнікамі” ў твар беларускім патрыётам - бацькам, што 
ён адмаўляе ім у праве навучаць сваіх дзяцей па- беларуску, 
бо “закон аб мовах” “дазваляе яму гэта рабіць” -- 
“вучэбная 1 выхаваўчая работа вядзецца на беларускай 
(злучнік “У ён апусціць!) або рускай мове” ... Калі б не было 
ў “законе” гэтага злучніка “або”, тады яшчэ можна было б 
пазмагацца, а так, шаноўнае спадарства, “прыехалі”: зараз 
пачнецца сапраўдная русіфікацыя ( яна ўжо вялася 


“падпольна”: гляньце, як шпарка два гады запар мяняюцца 


на праспекце Францішка Скарыны беларускамоўныя 
шыльды, іншая рэклама на “понятный всем и каждому 
язык” у сталіцы краіны, а правінцыя, здаецца, ужо даўно 

“абрусела” 7), гіне толькі ў сферы адукацыі: кожны артыкул 
у “новай рэдакцыі закона аб мовах” гаворыць пра здзек і 
гвалт над беларускай мовай, якая становіцца зусім не 
абавязковай у самых розных сферах дзяржаўнага жыцця 


краіны, 


“дзякуючы” злучнікам 


“і з 


(“або”) -- гэтым 


“шчытам” мовы ўсходняй дзяржавы, якая ў Беларусі 
адчувае сябе гэтак жа ўтульна, вальготна, як на сваёй 
этнічнай тэрыторы! ў Расейскай Федэрацыі. Што значыць 
“У Рэспубліцы Беларусь мовамі ў сферы культуры 
з'яўляецца беларуская і ( або ) руская мова”? ( артыкул 
26)7! Гэта “значыць”, што ў краіне пачнуцца хутка 
знікаць ( услед за класамі 1 школамі!) беларускамоўныя 
тэатры! А каму яны будуць патрэбныя ў ў расейскамоўнай 
краіне?! Хутка беларуская мова знікне з канвертаў; 
паштовак, паштовых марак, таму што артыкул 28 “дае” 

на гэта “права” беларусафобам, якіх шмат у Міністэрстве 
сувязі і інфарматыкі РБ ( дасюль да мяне з Беларусі 
прыходзяць канверты, паштовыя маркі якія пагашаны 


штэмпелямі з надпісамі: 


“СССР. Руденск Минск.обл.”, 


“СССР. Куренец Минск.обл.”, “СССР. Несвиж Минск. 
обл.”, “СССР. Вилейка Минск.обл.”, “СССР. Шамовшина 


Могилёв.обл.” 


і г.д. І вось ім артыкул 28 “дапаможа” да 


расейскамоўных ( савецкіх часоў, дзяржавы, якой ужо 
няма на геаграфічнай мапе!) паштовых штэмпеляў 
дабавіць АЯ астатняе, бо “закон аб мовах” спрыяе гэтай 


19. ее 


“махін ацыі 


канвертамі, паштоўкамі, 


Пошта і тэлеграф забяспечваюцца маркамі, 
бланкамі і г.д., надпісы на 


каторых выконваюцца на беларускай або рускай мове... 


Вось так: на ... або ... на... 


! Тутужо няма злучніка “І 


ЭФ 


які 


б абавязваў рабіць надпісы на дзвюх дзяржаўных мовах, 


а толькі “або”. 


А ў чыю карысць будзе гэтае самае “або”, 


сёння і “вожыку зразумела”! 


--.Беларусь - краіна абсурдаў, і чарговы абсурд 


праявіўся ў так званым “змененым І дапоўненым законе аб 
мовах”: змененым на карысць расейскай мовы, дапоўнены 
злучнікавым спалучэннем “17 (“або”). І ў выніку маем 
непрыхаваны здзек і глумленне над святыняй беларускага 
народа -- яго роднай мовай. Скажам, на Украіне ці ў 
Польшчы, нават у Славаччыне, дзе славацкая мова больш 
падобная на чэшскую, чымсьці татарская на турэцкую, 
такога здзеку не пацярпелі не толькі патрыёты, але і ўсё 
жыхарства. Дык чаму ж вы, белар ус ы, маўчыцё” 
Чаму аддаяце на здзек 1 ганьбаванне сваю мову (а каліне 
сваю, бо ўжо абруселі, дык мову сваіх бабуль ці дзядуль”), 
чаму не баіцеся быць праклятымі нашчадкамі за тое, што 
не ўратавалі яе ад гвалтоўнікаў з Усходу і мясцовых 
памагатых-манкуртаў?! 

Трэба змагацца з беларусафобствам! Хочаце, каб ван: 
сын ці дачка вучыліся па-беларуску, а ў той ці іншай школе 
вам адмаўляюць у вашым жаданні”! Не пасылайце дзяцей 
у школу да таго часу, пакуль не адкрыюць беларуска- 
моўны клас! Не купляйце паштовак, паштовых марак, 
канвертаў, надпісы на якіх зроблены не па-беларуску. Тое 
Ж самае з прадуктамі харчавання. напоямі 1 г.д.: купляйце 
толькі прадукцыю, якая на ўпакоўцы мае беларуска- 
моўныя надпісы! Калі гэта будзе рабіцца: масава, калі 
беларусафобы-вытворцы пачнуць несці страты ад 
непраданых тавараў з расейскамоўным! этыкеткамі, яны 
самі пачнуць мяняць іх на беларускую мову! Сёння ў 
барацьбе за выжыванне беларускай мовы добрымі будуць 
усе метады барацьбы супраць наступу расейшчыны на 
беларускую мову. 

Жыве Беларская мова! 

Рычард Ягелончык, 
Украіна. 15.08.98г. 


- 






а Несла спеўная быцца 


З фондаў музея Максіма Багдановіча ў Гародні 


Лісты Наталлі Арсенневай да 
Дануты Бічэль-Загнетавай 






травень, чэрвень 1991 г. 
Даражэнькая! 

Ізь вялі- 
кім спазьнень- 
нем адказваю 
на Ваш ліст, 
але штодзён- 
нае жыцьцё 
безперапынна 
стварае ці то 
клопаты, ціто 
перашкоды, 
ці нат хваро- 
бы, чалавек 
вечна ў неспа- 
І коі І сумятні. 
е Крыху хварэ- 

“ласама, а тут 
раптам ў мае ўнучкі -- яна са мной жыве -- 
лекары знайшлі дыябет, астму й гэты факт 
радасьці, ведама, не дадае. Ну, але, як 
кажуць, Бог не бязь міласці і лекары 
абяцаюць яе падлячыць. У нас сёлета была 
нязвычайна цёплая вясна. а цяпер вельмі 
сухое й гарачае лета. Нат трава пасохла, ужо 
не зялёная, але жоўтая й рудая, як У 
Афрыцы. Грыбоў сёлета, відаць, ня будзе 
зусім, так што й на гэтую прыемнасьць -- 
зьбіраньне грыбоў -- мне сёлета спадзявацца 
не даводзіцца. Хіба пад восень ці ўвосень, 
калі раздажджыцца, нейкі спрытнейшы ці 
адважэйшы грыб адважыцца высунуць зь 
зямлі галоўку. Пасылаю Вам мой верш 
“Чарнобыль”, ён быў надрукаваны ў апош- 
нім нумары нашае тутэйшае беларускае 
газэты “Беларус”, але ў нейкім няўдалым 
месцы. Уцісьнены між іншымі матар'яламі, 
так што нават я, лістаючы газэту, не адразу 
яго знайшла. Я атрымліваю час ад часу лісты 
зь Беларусі, людзі просяць маіх кніжак, 
біяграфіі, фатаграфіяў, -а іх ія нямаю. А 
з перадваеннае ці “перадамэраканскае” 
пары ў мяне наагул нічога ў самой няма, бо 
вайна засьпела мяне ня ў хаце, а ў хворай 
мамы, у Вільні, бо мы жылі тады (я з мужам 
і хлопцамі) у Пултуску й там усё прапала й 
пагарэла ў першыя ж дні вайны. Тое-гэтае 
знайшлося ў Вільні ў людзей, а трохі 
фатаграфіяў у маміным альбоме. Мама 
памерла 15 верасьня й я, пахаваўшы яе, узяла 
альбом. А тады -- узноў Казахстан. Забралі, 
вывозячы, й гэты альбом. 

Вашая Н.А. 





Натальля Арсеньнева 


ЧАРНОБЫЛЬ 
(у 5-я ўгодкі) 


Весьні ранак... 

Ужо на парозе 

я спыняю зьнянацку хаду: 
надта ж хораша ўзноўкі бярозы 
карагоды на ўзгорках вядуць! 


Іх імклівыя рукі на сіні 

далячынь ткуць празрысты вузор, 
Курапаты, Чарнобыль, Катыні 

ім не засьцяць ні вёснаў, ні зор. 


Мне ж ... мне мроіцца іншае раньне: 
Хлопчык з пужкаю ... статак .. раса ... 
Упяршыню ў поле выгнаў ён сяньня, 
красавік ... Люба ў сонцы гайсаць! 


Сонца ж -- скрозь! Уваччу, у лазовым 
жоўтым пухам прыбраным гальлі, 

нат у шчаснасьці той, без назову, 

ад якое аж сэрца баліць! 


аснавальнік: 
ТБМ імя Францішка Скарыны. 


Пасведчанне аб рэгістрацыі: 
М 83 ад 28 чэрвеня 1996 г. 


Адрас рэдакцыі: 
220005, 


Адрас для паштовых адпраўленняў: 
231300, г. Ліда-2, п/с 7. 


Е-тай!: пз(дІічаПІіпеуо.егоёпо.Бу 





г. Менск, вул. Румянцава, 13. 


Гняўпрыццям нікому з худобы 

чалавечай, што стоены сьцень, 

чорны сьцень, найчарнейшы -- 
Чарнобыль -- 

ужо крые, накрыў іхны дзень, 

што з худой пастушковае жменькі 

хутка выпадзе пужка, што ён, 

як і безлічы й меншых маленькіх, 

моўчкі прыймуць пакутлівы скон, 

што узноў над маёй Беларусяй 

прарасьце, забуяе бяда, 

ШТО ... 

ды лепей вазьму памалюся, 

да людзкога і свой боль дадам. 


Божа! Божа! Адзіны ў Сусьвеце, 
хто ўсё знае, ўсё можа, зрабі ж, 
каб за нас не пакутвалі дзеці, 

не яны каб, а мы несьлі Крыж! 


20.01.92 г. 

Даражэнькая! 

Атрымала сёньня Ваш ліст, ішоў больш 
за месяц, але ў нас гэта ня дзіва ў перад- 
сьвяточны час. Летась адзін ліст з Каляднымі 
віншаваньнямі я атрымала перад самым 
Вялікаднем у Вялікую пятніцу. Вельмі Вам 
спачуваю, што хварэеце, бо кожнае нездароўе 
адразу адбіваецца і на самапачуцьці і на 
настроі. Я таксама мушу кожную восень ці 
зіму перахварэць, вось і цяпер толькі-толькі 
пачынаю ачуньваць ад нейкае зацяжное 
прастуды, моцна кашляю й чуюся не асабліва 
вясёла, бо якая тут весялосьць, калі ў носе 
хлюпае, у горле дзярэ, на грудзёх - камень, 
а з вачэй --- сьлёзы, так што й паперу, на якой 
пішу, ледзь відаць! А да вясны яшчэ гэтак 
далёка! Дагэтуль надвор'е было досыць 
магчымае, на Каляды выпала крыху сьнегу, 
але было параўнальна цёпла, але вось ужо з 
тыдзень, як стаіць вялікі мароз і сьнег ідзе 
амаль кожны дзень. Ну, але дзень ужо 
падаўжэў прынамся на паўгадзіны 1 ў мяне 
крыху палягчэла на сэрцы. А на грамніцы, да 
якіх ужо толькі два тыдні, дзень ужо прыбудзе 
на цэлую гадзіну! Ня сьмейцеся зь мяне, але 
я заўсёдв адчувала й адчуваю нейкую луч- 
насьць з прыродаю й залежнасьць ад усяго, 
што робіцца навокал. Думаю, што адчуваеце 
гэтак і Вы. 

Вы пішаце, што ў Вас цяпер вельмі 
цяжкое жыцьцё ... Мы тут, асабліва я, вельмі 
ўсе гэтыя падзеі перажываю, баюся, што ўсё 
гэта здарылася захутка, баюся, ці не зама- 
ніцца, што людзі будуць яшчэ больш пакут- 
ваць і неяк не магу, ня ўмею цешыцца, што 
Беларусь ужо 
не БССР, а Ве- 
Іагу5 , як пі-: 
шуць цяпер тут ': 
усе газэты, і. 
шмат хто дзі- 
віцца, што ў 
маёй паэзіі, я, 
як быццам ап- 
тыміст, а вось 
цяпер гляджу 
на сучаснасьць - 
хутчэй пэсы- . 
містычна. Ну, 
але дай Божа, 
каб усё скон- 
чылася добра й каб і Вы там і мы тут маглі 
нарэшце ўздыхнуць свабодна. 

Цалую моцна, выбачайце, што так 
нагрэмзала, але ўсё вінавата тая мая прастуда 
й сьлёзы з вачэй. 

Вашая Н.А. 





Рэдакцыйная рада: 


Генадзь Бураўкін -- старшыня, 


Людміла Дзіцэвіч, Сяргей Запрудскі, 
Аляксей Пяткевіч, Аляксей Рагуля, 


Аляксей Саламонаў, Павел Сцяцко, 
Алег Трусаў, Эрнэст Ялугін. 








Рэдактар Станіслаў ( Рэдактар Станіслаў Суднік  ) 


Ле 37(371) 


23 ВЕРАСНЯ 1998 г. 


УЖ 


Ен нарадзіўся Беларусам. 


наша 


Ці памятаюць пра гэта"! 


(90 год таму нарадзіўся Алесь Мілюць) 


З дзікасцямі сустракаюся 58 гадоў свайго 
жыцця. І першая з іх, што нарадзіўся без бацькі 
Маліноўскага Міхаіла Емяльянавіча ў ліпені 
1945 года, ён, знікшы на палях Нямеччыны, і 
не ведаў аб маім з'яўленні... 

26 кастрычніка 1944 года на фронце ва 
Ўсходняй Прусіі загінуў раней за майго родзіча 
Аляксандр Макаравіч Мілюць. 

Народны пісьменнік Беларусі і ганаровы 
грамадзянін Карэліччыны Янка Брыль у сваіх 
думках пра яго маючуюся будучыню так 
занатаваў: 

“ Кім ён быў бы: ці ўзяў бы сваё як 
літаратар, ці, можа, стаў бы, як мне ўявілася, 
добрым, любімым дзецьмі настаўнікам, выклад- 
чыкам літаратуры. А можа, застаўся б, як быў 
да вайны, пасля Верасня, сціплым сельпоўскім 
рахункаводам? Адно я ведаю цвёрда -- у нашым 
свеце было б яшчэ на аднаго харошага чалавека 
больш. Як ён любіў бы родную справу, роднае 
паэтычнае слова! ..” 

Што ж, праўдзівыя і дакладныя словы 
выдатнейшага пісьменніка пра аднаго з сваіх 
адметнейшых старэйшых сяброў Алеся Мілюця! 

Я думаю над гэтымі словамі і разумею 
крыўду аднаго з маіх суразмоўцаў, якізвярнуўся 
да мяне і кажа, што ў родным сельсавеце 
А.Мілюця вуліцу яго імя змянілі на 8 Сакавіка 

. Так, так, гэтай пачварнасці я ўжо не дзіўлюся, 
бо па сваіх Баранавічах ведаю, што героі, нават 
двойчы, як і родным творцы, манкрутам -- 
перавертням ад улады не патрэбны. 

У сваіх нататках “Баранавічы - Палі- 
цэйскія “ “Цэнтральнай газеце” (МеЗ0-98г.) 
я пісаў, як ку Горадзе ля ракі Мышанка адносяцца 
да памяці двойчы Героя Савецкага Саюза 
М.Сцепанішчава, мясцовыя ўлады пасля яго 
смерці кінулі ў агульную яму, якую зараз 
двудушна завуць брацкай магілай. Гэта было б 
зразумела, каліён загінуў бы ў баі разам з сваімі 
таварышамі па зброі, але смерць па лётчыка 
прыйшла пасля вайны і побач косткі не яго 
таварышаў па службе ... 

Пра Г.Халасцякова ўжо і ўспамінаць няма 
жадання, бо імя яго, як і дзеянні, ва ўсіх на 
слыху, ён быў подла забіты ў Маскве ва ўласнай 
кватэры. Ён- Герой Савецкага Саюза і тройчы 
(7 - М.М.). Ганаровы грамадзянін (Барана- 
вічаў, Браціславы і Галенджыка))! 

Хітрыя, гнюсныя і паскудныя прадстаўнікі 
гарадской чынавенскай браціі вырашылі за 
бясцэнак прадаць патрэбным людзям дом, у 
якім павінен быў быць Музей яго імя. Мае 
публікацыі дапамаглі адстаяць гэты, будынак, 
але і музея няма... Нешта ўлады чакаюць!.. 

Але вернемся да Алеся Мілюця. Ён 
нарадзіўся ў самай звычайнай беларускай 
сялянскай сям'і ў вёсцы Скорычы, што зараз 


уваходзіць у Карэліцкі раён, б кастрычніка 1908 года. 
У кнізе “Крывёю сэрца” (1967) паказана дата 21 
лістапада, але яна недакладная. Яго зямля была пад 
акупацыяй палякаў пасля ганебнага Рыжскага 
дагавора-зговара паміж“Леніным і Пілсудскім пад 
аккупацыяй палякаў, якія вельмі ўдала і паслядоўна 
вынішчалі беларускую мову, літаратуру, гісторыю і 
культуру, г.зн. апалячвалі нас, гэта робіцца сёння з 
яшчэ большым уменнем. Адукацыя Аляксандра 
Мілюця на сённяшні час да смешнага малая - усяго 
два класы пачатковай школы. Але ж, дзякуючы 
сваім незвычайным якасцям і здольнасцям у самааду- 
кацыі, ён лічыўся сапраўдным асветнікам у сваёй 
акрузе. У 1930 годзе Алесь Мілюць піша свой самы 
глыбокі патрыятычны верш “Братку”: 

Ты будзь, брат, верны да канца 

Сваёй зямлі, свайму Народу, 

Што стогпе з гора год ад году, 

Ты будзь, брат, верны да канца ... 


Хоць мы спаткаем шмат нягодаў, --- 
Май дух адважпага байца! 

Ты будзь, брат, верны да канца 
Сваёй зямлі, свайму Народу! 


Якія прачулыя радкі! Як яны актуальны і 
сугучны, калі варварска-дзікунска і адкрыта 
вынішчаецца ў Дзяржаве Беларусь беларуская мова! 

А вось яшчэ адзін з самых узнёслых і велічных 
вершаў Алеся Мілюця пад назвай “З родных песень”: 

Беларусам я радзіўся, 

Беларусам буду жыць, 

Беларускую зямельку 

Буду шчыра я любіць. 

Бо радзімая старопка 

Над усё мне прыгажэй, 

Беларуская гаворка 

Над усё мне даражэй, 

Славу родпую і волю 

Я нікому не прадам, 

За народ свой беларускі 

Я жыццё сваё аддам. 

Хай загіне паша гора, 

Здзек; пагарда і прымус, 

Хай жыве для славы вечнай, 

Край наш родны - Беларусь! 


Сёння, калі ўсе кінуліся з замілаваннем, 
скуголенннем і ліслівасцю адзначаць 200-годдзе 
Адама Міцкевіча, які ніводнага кроку не зрабіў у 
аднаўленне і адраджэнне беларускай мовы, акрамя 
дэмагагічных слоў, усё ж успомнім і сваіх творцаў 
ад сахі, ад гною, ад карпары, якія нарадзіліся 
Беларусамі і свайму народу ніколі не змянялі ... І 
паклонімся ім ... І пакаемся перад імі... І вярнём пад 
фанфары назву вуліцы імя Алеся Мілюця ... 

Міхась Маліпоўскі, правадзейны сябар 
Геаграфічнага таварыства, г. Баранавічы. 








Усяму сёой час. 


Так, імперскасць --- спакуслівы д'ябальскі плод, 


Існуе гістарычна няўмольны закон: 
Непазбежна прыходзіць імперыям скон. 
Дык няма і не будзе такога месіі, 
Захаваў бы каторы імперскасць Расіі! 


Былі некалі Ленін, ды Сталін, ды Берыя. 
Засталося, на жаль, яшчэ кодла імперыі. 
Нібы грушу гнілую, імперскі каркас 
Пастаянна трасе неўтаймоўны Каўказ. 


Тут галоўная роля належыць Ічкерыі, 
Стаўшай косткай у горле, кінжалам у сэрцы 
Састарэлай зусім ды трухлявай імперыі. 

З заканчэннем вайны з непакорнай імперыяй 
Меч Дамоклаў адразу ж завіс над імперыяй. 


Выпрамляе, здаецца, свой згорблены стан 
Неўгамоны такі, валявы Татарстан. 
Памяркоўны, спакойны народ, як якуты 
Разарваць бы хацелі імперскія путы. 


па якім пазнаецца пракляты народ. 


Навек скінуць абрыдлы хамут ды аброць 
І другія б народы зусім не супроць... 
Надыйшоў для імперыі час заняпаду, 
Немінучага хуткага краху -- распаду. 


Свет жа воўчым здзіўляе яна апетытам, 
Беларусь заглынаючы, нібы магнітам. 
Не заўсёды, аднак жа, вяровачцы віцца: 
Беларуссю ж імперыя можа ўдавіцца! 


Хоць не будзе, магчыма, тады ўжо І нас, 
Аднак верыцца мне -- на парозе той час, 
Як ад гэтай праклятай пачвары - імперыі 
Застанецца смурод невыносны ды пер'е. 


Уздыхне Беларусь на паўнюткія грудзі, 
Як імперыі - спрута ўжо побач не будзе, 
Ды тады толькі стане дэ-факта, фактычна, 
Сапраўды незалежнай ды дэмакратычнай! 
Сакавік 1998 г. 
Алесь Ляскоўскі 


в. Марцянаўцы Ваўкавыскага раёна 

